

DEĊIŻJONI TA' IMPLIMENTAZZJONI TAL-KUNSILL (UE) 2019/2251

tad-19 ta' Diċembru 2019

dwar mekkaniżmu ta' kumpens għall-Istat Membru li tiegħu l-membri nazzjonali jiġi elett President tal-Eurojust

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deciżjoni tal-Kunsill 2002/187/GAI⁽¹⁾, u b'mod partikolari l-Artikolu 12 tiegħu,

Wara li kkunsidra l-proposta mill-Kummissjoni Ewropea,

Billi:

- (1) Skont ir-Regolament (UE) 2018/1727 u r-Regoli ta' Proċedura tal-Eurojust, il-membri nazzjonali elett bhala President tal-Eurojust ikollu funzjonijiet addizzjonali.
- (2) It-tweqqif tal-funzjonijiet ta' President tal-Eurojust jaffettwa l-ammont ta' xogħol tad-deputat u tal-Assistent mill-Istat Membru li l-membri nazzjonali tiegħu jkun ġie elett bhala President, u l-Istat Membru kkonċernat jista' jagħzel li jissekonda persuna oħra kwalifikata kif xieraq biex jissahha l-uffiċċju nazzjonali għal kemm idum il-mandat tal-President.
- (3) L-Artikolu 11(7) tar-Regolament (UE) 2018/1727 jipprovdi *inter alia* li, f'dawk il-kazijiet fejn persuna oħra kwalifikata kif xieraq tiġi ssekondata, l-Istat Membru kkonċernat huwa intitolat li japplika għal kumpens.
- (4) Jenhtieg li mekkaniżmu għal kumpens jiżgura l-ugwaljanza fit-trattament fir-rigward tar-rimborz attwali tal-ispejjeż tal-għajxien u spejjeż oħra assoċjati bejn membri nazzjonali elett President u persuna oħra kwalifikata kif xieraq issekondata mill-Istat Membru kkonċernat,
- (5) Id-Danimarka mhijiex marbuta bir-Regolament (UE) 2018/1727 u għalhekk mhijiex qed tiegħu sehem fl-adozzjoni u l-applikazzjoni ta' din id-Deciżjoni, li timplimenta r-Regolament (UE) Nru 2018/1727.
- (6) L-Irlanda u r-Renju Unit huma marbuta bir-Regolament (UE) 2018/1727 u għalhekk qed jiehdu sehem fl-adozzjoni u l-applikazzjoni ta' din id-Deciżjoni, li timplimenta r-Regolament (UE) Nru 2018/1727.

ADOTTA DIN ID-DEĊIŻJONI:

Artikolu 1

1. Stat Membru li l-membri nazzjonali tiegħu jkun ġie elett President tal-Eurojust u li jkun issekonda persuna oħra mal-uffiċċju nazzjonali tiegħu għal din ir-raġuni, u li għalhekk ikun intitolat taht l-Artikolu 11(7) tar-Regolament (UE) 2018/1727 biex japplika għal kumpens lill-Kulleġġ tal-Eurojust (il-"Kulleġġ") għal dik il-persuna l-oħra, għandu jinkludi fl-applikazzjoni tiegħu l-informazzjoni li ġejja:

- (a) id-deċiżjoni tal-Istat Membru kkonċernat dwar l-issekondar ta' dik il-persuna;
- (b) il-ġustifikazzjoni għall-htieġa li jiġi rinfurzat l-uffiċċju nazzjonali tiegħu minhabba zieda fl-ammont ta' xogħol;
- (c) dettalji dwar is-salarju gross fix-xahar nazzjonali tal-persuna ssekondata;

(¹) ĠU L 295, 21.11.2018, p. 138.

- (d) dettalji dwar kwalunkwe spejjeż ta' għajxien u spejjeż oħra assoċjati pprovduti lill-persuna ssekondata taht il-liġi nazzjonali;
 - (e) dettalji dwar il-kont li fih irid jiġi trasferit il-kumpens.
2. L-Istat Membru kkonċernat għandu jibgħat l-applikazzjoni għal kumpens lill-Kulleġġ fi żmien sitt xhur mid-deċiżjoni dwar l-issekondar tal-persuna.

Artikolu 2

1. Il-Kulleġġ għandu jiddeċiedi dwar l-ghoti ta' kumpens fi żmien tliet xhur mill-wasla tal-applikazzjoni.
2. L-Istat Membru kkonċernat huwa intitolat għal kumpens sakemm il-membru nazzjonali tiegħu jidm President u għall-perijodu korrispondenti ta' kemm iddum issekondata l-persuna kkonċernata.

Artikolu 3

1. F'konformità mal-Artikolu 12(3) tar-Regolament (UE) 2018/1727, il-Eurojust għandha tirrimborża lill-Istat Membru kkonċernat kif ġej:
- (a) 50 % tas-salarju gross fix-xahar nazzjonali tal-persuna ssekondata; u
 - (b) l-ispejjeż tal-għajxien u spejjeż oħra assoċjati li fil-fatt jiġġarrbu mill-Istat Membru kkonċernat fir-rigward tal-persuna ssekondata.
2. L-ispejjeż imsemmija fil-punt (b) tal-paragrafu 1 għandhom jiġu rimborżati biss jekk il-persuna ssekondata tkun intitolata taht il-liġi nazzjonali għal kwalunkwe tip ta' *allowance*, jew ta' pagament li jikkorrispondi għal spejjeż, li jkunu komparabbli fin-natura tagħhom għal dawk previsti fl-Anness VII tar-Regolamenti tal-Persunal tal-Uffiċjali tal-Unjoni Ewropea (ir-"Regolamenti tal-Persunal")⁽²⁾, bħal: *allowances* tal-familja, *allowance* tal-espatrijazzjoni, rimborż ta' spejjeż marbuta mal-assunzjoni tad-dmirijiet, inklużi *allowance* tal-istallazzjoni, *allowance* ta' rinstallazzjoni, spejjeż tal-ivvjaġġar, spejjeż ta' ġarr, *allowance* tas-sussistenza ta' kuljum.
3. Il-Eurojust għandha tirrimborża lill-Istat Membru kkonċernat skont il-kundizzjonijiet u l-limiti finanzjarji applikabbli f'dak l-Istat Membru. Fi kwalunkwe każ, ir-rimborżi ma għandhomx jaqbu l-ammonti massimi tal-*allowances* jew tal-ħlasijiet li jikkorrispondu għal spejjeż, kif previsti fl-Anness VII tar-Regolamenti tal-Persunal.

Artikolu 4

Din id-Deciżjoni għandha tidhol fis-sehh fid-data tal-adozzjoni tagħha.

Magħmul fi Brussell, id-19 ta' Diċembru 2019.

Għall-Kunsill
Il-President
K. MIKKONEN

⁽²⁾ Ir-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal tal-Uffiċjali u l-Kondizzjonijiet tal-Impjeg ta' Haddiema Oħra tal-Komunitajiet Ewropej u li jistabbilixxi miżuri temporanji applikabbli għall-Uffiċjali tal-Kummissjoni (GU L 56, 4.3.1968, p. 1).